

गंगापुर सिटी नई मंडी में सरसों के कम दाम मिलने पर किसानों ने हंगामा किया

नई अनाज मंडी में पुलिस की समझाइश पर फिर शुरू हो सकी नीलामी

गंगापुर सिटी, (निसं)। नई अनाज मंडी में बुधवार को सरसों के कम दाम मिलने पर किसानों ने हंगामा किया। नाराज किसानों ने मंडी का मुख्य गेट बंद कर दिया, जिससे करीब आधे घंटे तक कामकाज ठप रहा। सूचना मिलने पर पुलिस मौके पर पहुंची और समझाइश के बाद गेट खुलवाया गया, जिसके बाद नीलामी प्रक्रिया फिर से शुरू हो सकी।

जानकारी के अनुसार बुधवार दोपहर करीब 12 बजे मंडी में कृषि जिंसों की सामान्य नीलामी चल रही थी। इसी दौरान कुछ किसानों ने सरसों के दाम कम होने का आरोप लगाते हुए हंगामा शुरू कर दिया। व्यापारियों ने किसानों से कहा कि यदि वे दामों से संतुष्ट नहीं हैं, तो अपनी उपजन बेचें। हालांकि, किसान अपनी मांग पर अड़े रहे, जिसके कारण नीलामी प्रक्रिया कुछ समय के लिए रोकनी पड़ी। व्यापारियों ने कुछ किसानों पर अभद्रता और अपशब्द कहने का भी आरोप लगाया। हंगामे के बाद व्यापारियों ने



गंगापुर सिटी में सरसों के कम दाम मिलने का आरोप लगा किसानों ने मंडी गेट बंद कर दिया।

मंडी समिति सचिव से शिकायत की और कहा कि ऐसे व्यवहार के कारण वे नीलामी में भाग नहीं लेंगे। इसके बाद दोपहर करीब डेढ़ बजे कुछ किसान मंडी के मुख्य गेट पर पहुंचे और उसे बंद कर दिया। आरोप है कि इस दौरान एक व्यक्ति नशे की हालत में था। गेट बंद होने से मंडी में अफरा-तफरी मच गई और बाहर खड़े किसानों को

पेशानी का सामना करना पड़ा। सूचना मिलते ही पुलिस भी मौके पर पहुंच गई। पुलिस ने किसानों से बातचीत की और करीब आधे घंटे बाद गेट खुलवाया। मंडी समिति सचिव के हस्तक्षेप के बाद नीलामी प्रक्रिया दोबारा शुरू की गई। इस दौरान नीलामी रुकने से कई किसानों को नुकसान उठाना पड़ा, जो शांतिपूर्ण ढंग से अपनी उपज

बेचने के लिए मंडी पहुंचे थे।

गौरतलब है कि इससे पहले 14 फरवरी को भी सरसों के कम दाम को लेकर किसानों ने मंडी गेट पर ताला लगा दिया था। उस समय नई सरसों में अधिक नमी के कारण किसानों की मांग पर मोश्चर मीटर से नीलामी कराने पर सहमति बनी थी। वर्तमान में भी नई सरसों में 15 से 20 प्रतिशत तक नमी में बंपर आवक हो रही है। रोजाना 15 हजार से अधिक कट्टे सरसों मंडी में पहुंच रहे हैं। मंडी समिति सचिव का कहना है कि नीलामी किसानों की सहमति से ही कराई जा रही है, लेकिन कुछ लोगों के हंगामे से अन्य किसानों को भी पेशानी झेलनी पड़ रही है।

जोधपुर जेल में बंद सोनम वांगचुक की रिहाई की मांग को लेकर प्रदर्शन : जोधपुर की सेंट्रल जेल में बंद सामाजिक कार्यकर्ता सोनम वांगचुंग की रिहाई की मांग को लेकर बुधवार को विभिन्न संगठनों ने रैली

निकालकर जेल के बाहर प्रदर्शन किया। प्रदर्शन के दौरान शामिल हुए सामाजिक कार्यकर्ताओं ने वांगचुंग की रिहाई की मांग को लेकर नारेबाजी भी की। उनका कहना था कि सोनम वांगचुंग को सरकार के दबाव में जेल में रखा गया है, जिन्हें जल्द रिहा करना चाहिए।

समर्थकों का कहना था कि सोनम वांगचुक को पिछले साल 26 सितंबर को लद्दाख से गिरफ्तार किया था और उन्हें जोधपुर केन्द्रीय कारागार में रखा गया है। आज यहां हिरासत के 153 दिन पूरे हो गए हैं। राष्ट्रीय सुरक्षा कानून (एनएसए) का खुला दुरुपयोग करते हुए उन्हें अलोकतांत्रिक एवं गैर कानूनी रूप से नजरबंद किया गया है जो बेहद शर्मनाक है। प्रदर्शन को देखते हुए पुलिस अलर्ट नजर आई और मोहनपुरा पुलिस के पास से ही सेंट्रल जेल की तरफ जाने वाले रास्ते पर बैरिकेडिंग कर रोक दिया। पुलिस ने डिस्कोम, सीएमएचओ ऑफिस के रास्ते को भी बंद कर दिया।

महाजन फायरिंग रेंज में भारतीय सेना के 20 टन हैवी ड्रॉप सिस्टम का सफल परीक्षण

- ऊंचे पहाड़ों और दुर्गम इलाकों में भारी हथियार पहुंचाना आसान हुआ**

एयरबोर्निक्स डिफेंस एंड स्पेस ने रक्षा अनुसंधान एवं विकास संगठन (डीआरडीओ) की इकाई एरियल डिलीवरी रिसर्च एंड डेवलपमेंट एस्टेब्लिशमेंट के साथ मिलकर तैयार किया है। यह परियोजना 'मेक इन इंडिया' के तहत देश में रक्षा उपकरणों को स्वदेशी रूप से बनाने की दिशा का एक अहम कदम मानी जा रही है। स्वदेशी 28-फीट हैवी ड्रॉप एडवांस सिस्टम 20टी (टाइप-बी) के सफल परीक्षण से भारतीय सेना को ताकत



घायल हरिराम को महात्मा गांधी चिकित्सालय पहुंचाया गया, जहां उसका उपचार किया।

दिया। लाठी-डंडों से बेरहमी से मारपीट करते हुए उसे जान से मारने का प्रयास किया गया। बदमाशों ने हरी राम के पास रखे 23,500 रुपये की नकदी भी लूट ली। चौख-पुकार सुनकर जब आसपास के लोग मौके पर जमा होने लगे, तो आरोपी पकड़े जाने के डर से पीड़ित को लहूलुहान हालत में छोड़कर मौके से फरार हो गए। स्थानीय लोगों की मदद से घायल हरिराम को तुरंत महात्मा गांधी चिकित्सालय पहुंचाया गया, जहां उसकी हालत गंभीर बनी हुई है और ट्रॉमा वार्ड में उपचार जारी है। सूचना

मिलते ही पुलिस टीम ने अस्पताल पहुंचकर पीड़ित के बयान दर्ज किए हैं। पुलिस सीसीटीवी फुटेज खंगाल रही है, ताकि बदमाशों की पहचान कर उन्हें जल्द गिरफ्तार किया जा सके।

बताया जा रहा है कि इस पूरी वारदात की जड़ महज एक आइसक्रीम है। कुछ दिनों पूर्व आरोपियों ने सरस पाल्हर पर हरिराम से मुफ्त में या असमय आइसक्रीम मांगी थी। हरिराम द्वारा मना करने पर आरोपियों ने उसे देख लेने की धमकी दी थी। इसी रंजिश के चलते सुनियोजित तरीके से इस वारदात को अंजाम दिया गया।

एमडी ड्रग की खरीद करने वाले आरोपी के घर में जाली नोट मिले

जोधपुर, (कासं)। शहर की मंडोर पुलिस ने आंगणवा स्थित एक घर में दबिश देकर एमडी ड्रग बेचने वाले शख्स को पकड़ा है। घर से 4.20 ग्राम एमडी ड्रग बरामद हुई। बाद जांच पुलिस के हाथ जाली नोट लगे। 19 नोट 500-500 के बरामद किए गए हैं। यह नोट किसी एमडी ड्रग खरीदने वाले ने ही आरोपी को दिए थे। दस हजार थे, एक नोट बाजार में चलना बता दिया। नकली नोट सप्लायर की पहचान की गई है, पुलिस अब इसकी तलाश में जुटी है।

मंडोर थानाधिकारी किशनलाल ने बताया कि आंगणवा, नंदपुरी पर रहने वाले प्रेमसिंह के यहां पर अवैध मादक पदार्थ की सूचना मिली थी। जिस पर पुलिस ने मय जाबो के वहां

- 4 .20 ग्राम एमडी भी बरामद, 19 नोट 500-500 के जाली मिले**

पर रड दी। आरोपी प्रेमसिंह के पास में 4.20 ग्राम एमडी ड्रग बरामद हुई। उसके पास में 19 नोट पांच-पांच सौ के भी मिले जोकि जाली है। किसी को एमडी बेचकर यह राशि जुटाई गई, मगर शांतिर ने उसे नकली नोट थमा दिया। एमडी की खरीद-फरोख्त रात में की गई, ऐसे में उसे नकली नोट का पता नहीं चल पाया। थानाधिकारी किशनलाल ने बताया कि एमडी ड्रग के लिए जिस शख्स ने उसे नकली नोट थमाए, उसकी पहचान के साथ तलाश

की जा रही है। आरोपी के घर में किसी प्रकार की नकली नोट छापने जैसे सामग्री नहीं मिली है। आरोपी प्रेम सिंह मूल रूप से रामड़ावास कलां का रहने वाला है। उससे प्रकरण में अब थानाधिकारी माता का थान शफीक मोहम्मद तफ्तीश कर रहे हैं।

मवेशी चोरी करने वाले चार आरोपी गिरफ्तार :- उदयपुर में मकान से मवेशी चोरी करने वाले चार आरोपियों को पुलिस ने गिरफ्तार कर चोरी किए मवेशी मय वाहन जब्त किए।

प्रकरण के अनुसार पीड़ित गोविन्ददसिंह पुत्र उदयसिंह निवासी मोर्यों की कडिया गोमुन्दा ने पुलिस थाने में प्रकरण दर्ज करवाया। उसने बताया कि मेरे बाड़े से 23 फरवरी

रात में अज्ञात चोर मवेशी चुरा ले गए। इस मामले में प्रकरण दर्ज होने पर जिला पुलिस अधीक्षक योगेश गोयल के निर्देश पर अतिरिक्त पुलिस अधीक्षक गोपाल स्वरूप मेवाड़ा, पुलिस उप अधीक्षक गोपाल चंदेल के सुपरविजन में गोमुन्दा थानाधिकारी श्यामसिंह के नेतृत्व में अनुसंधान अधिकारी एएसआई भरतमतसिंह ने मामले में मिले साक्ष्यों के आधार पर मनोहरसिंह पुत्र भागसिंह निवासी कडिया, राकेश सिंह पुत्र मनोहरसिंह, जगदीश मेघवाल पुत्र प्रतापजी, अक्षय प्रजापत पुत्र शंकीलाल निवासी कडिया को गिरफ्तार कर इनके कब्जे से चोरी की गई तीन भैंसें मय पिकअप वाहन जब्त किया। जिनसे पूछताछ की जा रही है।

उपभोक्ता आयोगों में रिक्त पदों को लेकर हाईकोर्ट में सुनवाई

जोधपुर, (कासं)। राजस्थान उच्च न्यायालय की खंडपीठ के वरिष्ठ न्यायाधीश विनीत कुमार माथुर और न्यायाधीश चंद्र शंकर शर्मा के समक्ष राज्य उपभोक्ता आयोग एवं जिला उपभोक्ता आयोग में अध्यक्ष और सदस्यों के कार्यकाल विस्तार के मुद्दे पर सुनवाई हुई। राज्य सरकार की ओर से सकारात्मक कार्रवाई उच्च स्तर पर विचाराधीन होने और शीघ्र निर्णय लिए जाने की बात कही गई, जिस पर न्यायालय ने अगली सुनवाई 9 मार्च निर्धारित की है।

सुनवाई के दौरान राजस्थान हाईकोर्ट एडवोकेट्स एसोसिएशन की ओर से अधिवक्ता अनिल भंडारी ने पक्ष रखते हुए कहा कि केंद्र सरकार द्वारा उपभोक्ता आयोग में भर्ती के लिए नए नियम बनाए जाने प्रस्तावित हैं। इन नियमों के अनुरूप भर्ती प्रक्रिया पूरी होने में पर्याप्त समय लग सकता है। ऐसे में यदि वर्तमान अध्यक्ष एवं सदस्य सेवानिवृत्त हो जाते हैं तो न्यायिक कार्यवाही बाधित होने की आशंका है।

- राज्य सरकार की ओर से सकारात्मक कार्रवाई उच्च स्तर पर विचाराधीन होने और शीघ्र निर्णय लिए जाने की बात कही गई, जिस पर न्यायालय ने अगली सुनवाई 9 मार्च निर्धारित की है**

वहीं राज्य सरकार की ओर से अतिरिक्त महाधिवक्ता राजेश पंवार ने अवगत कराया कि गत 27 जनवरी को खंडपीठ द्वारा दिए गए निर्देशों के अनुपालन में राज्य सरकार गहन विचार-विमर्श कर रही है। मामला सकारात्मक रूप से उच्च स्तर पर लंबित है और निर्णय के लिए कुछ और समय अपेक्षित है। रायस्थान हाइकोर्ट ने इस पर राज्य सरकार के जल्द ही निर्णय लिए जाने को देखते हुए आगामी सुनवाई 9 मार्च मुकर्र की।

नकबजनी की वारदात का खुलासा, मुख्य आरोपी गिरफ्तार

45.30 लाख की नगदी बरामद, कोटा के जवाहर नगर क्षेत्र के सूने मकान में हुई थी चोरी

कोटा, (निसं)। जवाहर नगर थाना इलाके के तलवंडी क्षेत्र में एक सुने मकान से लाखों रूपये की नकबजनी की वारदात का खुलासा करते हुए जवाहर नगर पुलिस टीम ने मुख्य आरोपी को गिरफ्तार किया है, जिसके पास से पुलिस टीम ने करीब 45.30 लाख रूपये नकद बरामद किये हैं।

शहर पुलिस अधीक्षक तेजस्वनी गौतम ने बताया कि जवाहर नगर इलाके के तलवंडी के बी सेक्टर में एक सुने मकान से लाखों रूपये नकद व सोने-चांदी के आभूषण चोरी होने का मामला सामने आया था। मामले को गंभीरता से लेते हुए नकबजनी का खुलासा करने के लिये शहर अतिरिक्त पुलिस अधीक्षक दिलीप सैनी के निर्देशन में

जवाहर नगर थानाधिकारी रामलक्ष्मण गुर्जर व उद्योग नगर थानाधिकारी जितेन्द्र सिंह के नेतृत्व में एक विशेष टीम गठित की गई। गठित टीम ने घटनास्थल से तकनीकी साक्ष्य एकत्रित किये और सभी पहलुओं पर अनुसंधान एवं मुखबीर की सूचना पर कार्रवाई करते हुए सुने मकान में चोरी की घटना को अंजाम देने के मामले में थाना उद्योग नगर के प्रेमनगर द्वितीय निवासी विशाल उर्फ घोड़ी को गिरफ्तार किया। पुलिस टीम ने आरोपी के पास से 45 लाख 30 हजार 800 रूपये नकद बरामद किये हैं। पकड़े गये आरोपी से चोरी की वारदात में शामिल अन्य आरोपियों व अन्य माल बरामदगी के लिये अनुसंधान किया जा रहा है।

शहर एसपी तेजस्वनी गौतम ने बताया कि 23 फरवरी को फरियादी ने जवाहर नगर थाने में रिपोर्ट दी। फरियादी ने रिपोर्ट में कहा कि 22 फरवरी को अहमदाबाद से कोटा अपने घर पहुंचे तो घर में मकान के ड्राईंग रूम के प्रवेश द्वार का ताला टूटा हुआ मिला। अंदर जाकर देखा तो अलमारी के ताले टूटे हुए मिले और सामान अस्त-व्यस्त था, घर में रखे करीब 45-50 लाख रूपये नकद एवं सोने-चांदी के आभूषण चोरी हो गये। शहर एसपी ने कहा कि फरियादी की रिपोर्ट पर मामला दर्ज किया गया एवं नकबजनी की वारदात का खुलासा करते हुए आरोपी को गिरफ्तार कर नकदी बरामद की।

कोटा स्टेशन पर चेकिंग में बिना टिकट 1 2 3 यात्री पकड़े

कोटा, (निसं)। त्यौहार की नजदीकता के चलते ट्रेनों में भीड़ चल रही है। ट्रेनों में यात्रा के दौरान बिना टिकट यात्रा करने वाले अनियमित यात्रियों पर प्रभावी अंकुश लगाने के लिये रेलवे टिकट चैकिंग स्टॉफ ने किलाबंदी कर टिकट चैकिंग अभियान चलाया, जिसके तहत 123 यात्रियों को बिना टिकट यात्रा करते

- रेलवे टिकट चैकिंग स्टॉफ ने 49 हजार से अधिक का जुर्माना वसूला**
- विशेष अभियान के अंतर्गत 14 ट्रेनों के यात्रियों के टिकटों की जांच की गई**

हुए पकड़ा, जिनसे 49 हजार से अधिक का जुर्माना वसूला गया। यह अभियान मंडल रेल प्रबंधक अनिल कालरा के मार्गदर्शन में चलाया गया।

वरिष्ठ मंडल वाणिज्य प्रबंधक सौरभ जैन ने बताया कि कोटा स्टेशन पर 12 घंटे का किलाबंदी टिकट चैकिंग



कोटा रेलवे स्टेशन पर टिकट चैकिंग स्टॉफ व रेल सुरक्षा बल ने टिकटों की जांच की।

अभियान चलाया गया है। अभियान के दौरान स्टेशन परिसर से बाहर निकलने वाले मागों की घघन घेराबंदी की गई, जिससे बिना जांच के कोई भी यात्री वाहर न जा सके। इस विशेष अभियान के अंतर्गत 14 ट्रेनों के यात्रियों के टिकटों की जांच की गई। जांच के दौरान 123

यात्री बिना टिकट यात्रा करते हुए पाए गए, जिनसे 49,875 रूपये की राशि बतौर किराया एवं जुर्माना वसूला गया। वरिष्ठ मंडल वाणिज्य प्रबंधक सौरभ जैन ने बताया कि अभियान मुख्य टिकट निरीक्षक दीपक शर्मा के नेतृत्व में 18 टिकट चैकिंग स्टॉफ तथा 6 रेल सुरक्षा

बल कर्मियों के सहयोग से चलाया गया। उन्होंने कहा कि समय-समय पर लगातार ऐसे चैकिंग अभियान चलाया जायेंगे। इस प्रकार के अभियान यात्रियों में नियमों के प्रति जागरूकता बढ़ाने तथा रेल राजस्व की सुरक्षा सुनिश्चित करने के उद्देश्य से संचालित किये जाते हैं।

अलवर, (निसं)। अंतिम संस्कार के पांच दिन बाद जिला अस्पताल में परिजन बुजुर्ग का शव लेने पहुंचे। शहर के घंटाघर क्षेत्र में 16 फरवरी को एक बुजुर्ग व्यक्ति का शव संदिग्ध अवस्था में पड़ा मिला था। पुलिस ने तुरंत मौके पर पहुंचकर शव को कब्जे में लिया और पहचान के लिए जिला अस्पताल की मोर्चरी में रखवाया था। आसपास के लोगों से पूछताछ के बावजूद मृतक की पहचान नहीं हो सकी, जिसके चलते

मंदिर में चोरी

अजमेर, (कासं)। अजमेर शहर के व्यस्त इलाके गंज चैराहा के पास स्थित कार्य सिद्ध विनायक मंदिर से अज्ञात चोरों ने मंदिर को निशाना बनाते हुए भगवान गणेशजी का चांदी का छत्र और दानपात्र में रखी नगदी चोरी कर ली। चोरी की इस घटना का पता उस समय चुला जब रोजाना की तरह मंदिर पर पुजारी सुबह पूजा करने के लिए मंदिर पहुंचे। मंदिर पहुंचने पर उन्होंने देखा कि गणेशजी के ऊपर लगा चांदी का छत्र गायब था।

- अलवर में 16 फरवरी को एक बुजुर्ग व्यक्ति का शव संदिग्ध अवस्था में मिला था**

पुलिस ने नियमों के मुताबिक 19 फरवरी को पोस्टमॉर्टम करवाकर अंतिम संस्कार करवा दिया। मृतक की पहचान फुटीखेल इलाके के निवासी

विजय-रश्मिका की शादी आज

उदयपुर, (कासं)। अभिनेता विजय देवरकोंडा और अभिनेत्री रश्मिका मंदाना की बुधवार को मेहंदी की रस्म हुई। इससे पहले हल्दी सेरेमनी हो गई। अब होटल में रात को संगीत का कार्यक्रम होगा। इसके लिए होटल में फूलों से सजावट और लाइटिंग की गई है। दोनों पुरुवार को शादी के बंधन में बंधेंगे। शादी में दोनों परिवार के सदस्य और कुछ खास मेहमान ही शामिल होंगे। विजय-रश्मिका गुप्तावर को परिवार

और कुछ खास दोस्तों की मौजूदगी में फेरे लेंगे। शादी में केवल 200 मेहमान शामिल होंगे। रिसेप्शन हैदराबाद में 3 और 4 मार्च को होगा, जिसमें साउथ और बॉलीवुड की कई सैलिब्रिटी शामिल होंगी। अर्जुन रेड्डी, कबीर सिंह, एनमल जैसी फिल्मों के डायरेक्टर संदीप रेड्डी वांगी भी बुधवार को शादी में शामिल होने पहुंचे। साउथ इंडिया से पंडित भी आए हैं, जो शादी की रस्मों को पूरा करवाएंगे। पीएम नरेंद्र मोदी ने रश्मिका और विजय को

बधाई संदेश भेजा है। पीएम ने दोनों को आशीर्वाद दिया है। संदेश में रसखा सत्तापदी भवशू का जिक्र करते हुए कहा कि सात कदम साथ चलने के बाद दूरसा-दुल्हन जीवनकाल के साथी और सच्चे दोस्त बन जाते हैं। ये रिश्ता सिर्फ दो लोगों का नहीं, बल्कि दो परिवारों का भी होता है। उन्होंने इस बंधन को विश्वास और प्यार से भरी शुरुआत बताया। प्रधानमंत्री ने विजय और रश्मिका के फिल्मी सफर का भी जिक्र किया।